



தென்னாட்டு பெர்னாடவா என போற்றப்படும் பேரறிஞர் அண்ணாவின் 118வது பிறந்தநாளை முன்னிட்டு, நாமக்கல்லில் உள்ள அவரது சிலைக்கு நாமக்கல் கிழக்கு மாவட்ட தி.மு.க. செயலாளரும், மாநிலங்களவை உறுப்பினருமான ராஜேஷ்குமார், முன்னாள் அமைச்சர் டாக்டர் மா. மதிவேந்தன் மற்றும் கழக நிர்வாகிகள் மாலை அணிவித்து மரியாதை செலுத்தினர். இந்திகழ்ச்சியில், மாவட்ட அமைத்தலைவர் சி.மணிமாறன், மாநகராட்சி மேயர் து. கலாநிதி, நகரக் கழகச் செயலாளர்கள் செ.பூபதி, ராணா ஆனந்த், சிவக்குமார், ஒன்றியச் செயலாளர் பழனிவேல், தலைமைச் செயற்குழு உறுப்பினர் டாக்டர் மாயவன் மற்றும் சார்பு அணி நிர்வாகிகள், வார்டு கழகச் செயலாளர்கள், மாமன்ற உறுப்பினர்கள் உள்ளிட்டோர் கலந்து கொண்டனர்.

தேனி வடக்கு மாவட்டச் செயற்குழுக் கூட்டம்!

மாவட்டக் கழகச் செயலாளர் தங்கதமிழ்ச்செல்வன், எம்.பி. அறிக்கை!

தேனி, செப்.18- தேனி வடக்கு மாவட்ட கழக செயலாளரும் தேனி பாராளுமன்ற உறுப்பினருமான தங்கதமிழ்ச்செல்வன் எம்.பி. விடுத்துள்ள அறிக்கை வருமாறு:

தேனி வடக்கு மாவட்ட செயற்குழுக் கூட்டம் தேனி ABM ஹோட்டலில் இன்று (18.09.2026 - வெள்ளிக்கிழமை) மாலை 5 மணி அளவில் மாவட்டக் கழக அவைத் தலைவர் பி.டி. செல்வப்பாண்டியன் தலைமையில், கழக மறுசீரமைப்பின் தலைமைகழக பிரதிநிதிகள் சபா சந்திர



எது. அதுசமயம், செயற்குழு கூட்டத்தில் தலைமைக் கழக நிர்வாகிகள், முன்னாள் இந்தநாள் நாடாளுமன்ற உறுப்பினர்கள் மற்றும் சட்டமன்ற உறுப்பினர்கள் மாவட்ட கழக நிர்வாகிகள், தலைமைச் செயற்குழு, பொதுக்குழு உறுப்பினர்கள், ஒன்றிய நகர பேரூர் கழக செயலாளர்கள், உள்ளாட்சி மன்ற தலைவர்கள் கழக சார்பு அணிகளின் மாவட்ட அமைப்பாளர்கள் துணை அமைப்பாளர்கள் அனைவரும் தவறாமல் கலந்து

கொண்டு சிறப்பிக்கும் படி கேட்டுக்கொள்கிறேன். பொருள்: 1. அண்ணா அறிவாலயத்தில் கழக தலைவர் தலைமையில் நடைபெற்ற தலைமைச் செயற்குழுக் கூட்டத்தில் கழக நிர்வாக சீரமைப்பு தீர்மானத்தின்படி, ஒன்றியம், நகரம், பேரூர் கழகம் மறுசீரமைப்பு குறித்து 2. கழக ஆக்கப் பணிகள் இவ்வாறு தேனி வடக்கு மாவட்ட கழக செயலாளரும் தேனி பாராளுமன்ற உறுப்பினருமான தங்கதமிழ்ச்செல்வன். எம்.பி. வேண்டுகோள் விடுத்துள்ளார்.

நாமக்கல் கிழக்கு மாவட்டம் ராசிபுரத்தில்

மாவட்ட தி.மு.க. இளைஞரணி சார்பில் அண்ணா பிறந்தநாள் விழா!

300க்கும் மேற்பட்டோருக்கு காலை உணவு!

ராசிபுரம், செப்.18- நாமக்கல் கிழக்கு மாவட்ட திமுக இளைஞரணி சார்பில் பேரறிஞர் அண்ணாவின் 118வது பிறந்தநாள் ராசிபுரம் 23வது வார்டு பகுதியில் நடைபெற்றது. நாமக்கல் கிழக்கு மாவட்ட இளைஞரணி அமைப்பாளர் வில்வநாத் ஆலோசனைப்படி, மாவட்ட இளைஞரணி

அமைப்பாளர் றும் இனிப்புகள் வழங்கப் பட்டன. மாவட்ட மருத்துவரணி துணைத்தலைவர் சிவப்பிரகாசம் முன்னிலை வகித்தார். நகர இளைஞரணி துணை அமைப்பாளர் தினைஷ்குமார், ராஜேஷ்குமார், பாண்டி, மாணவரணி துணை அமைப்பாளர் கிஷோர், படையப்பா, சஞ்சய் ஆகியோர் பங்கேற்றனர்.

6வது வார்டு இளைஞரணி அமைப்பாளர் கில்லி ரமேஷ், கார்த்திக், வினோத்குமார், சிபிராஜ், பிரசாத், தனபால், தேவா, ராகுல் உள்ளிட்ட திமுக நிர்வாகிகள் மற்றும் பொதுமக்கள் ஏராளமானோர் கலந்து கொண்டனர்.

இராயபுரம் 49வது வட்டத்தில் அண்ணா பிறந்தநாள் விழா!

சென்னை, செப்.18- இராயபுரம் கிழக்கு பகுதி 49 வட்ட தி.மு.க. சார்பில் பேரறிஞர் அண்ணா அவர்களின் 118வது பிறந்தநாள் விழா வட்ட கழக பொறுப்பாளர். க.கலை செல்வன் ஏற்பாட்டில் இராயபுரம் கிழக்கு பகுதி செயலாளர் இரா.செந்தில் குமார், பே.சிவக்குமார் முன்னிலையில் பேரறிஞர் அண்ணா அவர்களின் திருவுருவப் படிக்கு மாலை அணிவித்து மரியாதை செய்யப்பட்டது கழக கொடி ஏற்றி, பொதுமக்கள் 300 பேருக்கு அறுசுவை உணவு மற்றும் இனிப்பு வழங்கி கொண்டாடப்பட்டது. இந்திகழ்ச்சியில் தாளிதைய அருணா, நடமனோகரன், பி.டி. பாண்டி செல்வம், பி.சேகர், கு.சுந்தர், வழக்கறிஞர் ஜெ.புருஷோத்தமன், என். கிருஷ்ணன், எல். சீனிவாசன், கட்டிஸ் ப. சோமசுந்தரமூர்த்தி, அ. வேணுகோபால், என். ஏழுமலை, சி.லிங்கேசன், பி.டி.பா. சுதிரவன் கே. பாலகிருஷ்ணன், எம். பழனி, அ.குமார், கே.ஆர். கோபிநாத், ஜி.கோதண்டன், த.கு. பன்னீர் செல்வம், ஏ. சுதிரவன், ப. சுதாசர், ஜி. விநாயகம், எஸ்.சஸ்வரன், ஆர்.பாரதிதாசன், எம். தங்கராஜ், கே.பாரத், ப. மோகனசுந்தரம், எம். கன்னியப்பன், வி.கலைச் செல்வன், எஸ்.முத்துகுமார், எஸ் சங்கர், ஜெயபால் ம.வே. வேலு, வி. சின்னசாமி, பிளம்பர் தர்மன், கே.கிருபாகரன், மிட்டாய் மணி மற்றும் பலர் கலந்து கொண்டனர்.

திராவிட இயக்க தீரர்கள் நினைவு நாள்

நலகிரி காந்தல்ராஜ்
செப்டம்பர் 18 (1981)



நலகிரி மாவட்ட தி.மு.க. செயலாளராகப் பணியாற்றியவர். நெருக்கடி நிலையை எதிர்த்து மிசா கைதியாக இருந்தவர். இலங்கைத் தமிழர்களுக்கு இழைக்கப்படும் கொடுமைகளை கண்டித்து நடைபெற்ற மறியலில் பங்கேற்று சிறையிலிருந்தபோது மரணடைந்தார்.

தலைமைக் கழகம்
தி.மு.க.

தமிழ்நாடு எங்கே போகிறது?

தமிழ்நாடு இப்போது பதற்றமான நிலையில் இருக்கிறது. ஊடகங்களில் கொலை, கொள்ளை, பாலியல் வன்கொடுமை என்று குற்றச் செய்திகளாகவே வருகின்றன. மின்வெட்டு, தண்ணீர்ப் பிரச்சினை என்று மக்கள் போராட்டங்கள் பல இடங்களில் நடக்கின்றன. மதுரை பள்ளி மாணவன் மரணம் தொடர்பாக குடும்பத்தினர் மூன்று நாட்களாக தொடர் போராட்டம் நடத்தினர். காவல்துறையின் செயல்பாடு குறித்த புகைப்படம் பெரும் சர்ச்சையை உண்டாக்கியது. ஆனால் தமிழ்நாட்டின் முதல்வர் இதுவரை வாய் திறந்து பேசவில்லை. இந்த நிலையில் த.வெ.க. ஆட்சி நிலைக்குமா என்ற விவாதமும் நடந்து கொண்டிருக்கிறது.

சட்டம் ஒழுங்கு சீர்கேடு, பெண்களுக்கு பாதுகாப்பின்மை என்கிற குறைபாடுகள் முந்தைய ஆட்சி மீது முன்வைக்கப்பட்டன. சமூக வலைத்தளங்கள் மூலம் காணொளிகள் வெளியிடப்பட்டன. “இளைஞர் சமுதாயத்திடம் புதிய மாற்றம், இது இளைஞர்களின் ஆட்சி” என்ற கருத்து முன்வைக்கப்பட்டது. இதன் அடிப்படையிலேயே தமிழக வெற்றிக் கழகம் வெற்றிபெற்றது.

நடிகர் விஜய் அவர்களின் ரசிகர்கள் இதனை அரசியலாக மாற்றினர். “மாற்றம் வேண்டும்” என்ற கருத்தைப் பரப்பினர். ஏன் த.வெ.க.வுக்கு வாக்களித்தீர்கள் என்ற கேள்விக்கு “முந்தைய ஆட்சி நன்றாகத்தான் உள்ளது, ஒரு மாற்றம் வேண்டும் என்பதற்காக வாக்களித்தோம்” என்று பலர் தெரிவித்தனர். இளைஞர்களால் கொண்டு வரப்பட்ட புரட்சி என்று இந்தியாவுக்கு வெளியே உள்ள தமிழர்கள் கருதுவதையும் சமூக வலைத்தளங்கள் மூலம் திட்டமிட்டு பரப்பினர்.



சைதை சாதிக்
(கழக செய்தி தொழிலாளர்)

தி.மு.க.வையே அனைத்துக் கட்சிகளும் தேர்தலில் குறிவைத்து எதிர்த்தன. நான்குமுனைப் போட்டியில் மூன்று தரப்புமே தி.மு.க.வை கடுமையாக எதிர்த்து பிரச்சாரம் செய்தன.

இவ்வளவு அவதூறு பிரச்சாரத்துக்கு பிறகும் த.வெ.க. வெற்றி பெற்றது 107 இடங்கள் மட்டுமே. ஆட்சி அமைக்க குறைந்தபட்சமாக 118 இடங்கள் தேவை. திமுக கூட்டணியில் வெற்றி பெற்ற காங்கிரஸ் 5, விடுதலை சிறுத்தைகள் 2, சிபிஇ 2, சிபிஎம் 2, முஸ்லிம் லீக் 2 என்று 13 உறுப்பினர்களின் ஆதரவுடன் மிகச் சரியாக 118 இடங்கள் மட்டுமே த.வெ.க.விடம் உள்ளன. ஒரு இடம்கூட கூடுதலாக இல்லை. ஏதேனும் ஒரு எம்.எல்.ஏ. வாக்களிக்க இயலாமல் போனால் த.வெ.க. ஆட்சி கவிழ்ந்துவிடக் கூடிய சூழ்நிலை உள்ளது.

தற்போது முதலமைச்சராக உள்ள சி. ஜோசப் விஜய், தேர்தல் பரப்புரையின்போது பல வாக்குறுதிகளை வாரி வழங்கினார். குறிப்பாக பெண்களுக்கு மாதம் ரூ.2500, அனைத்து அரசு பேருந்துகளிலும் பெண்களுக்கு இலவச பயணம், தாய்மாமன் சீராக தங்கச் செயின், தங்க மோதிரம், விவசாயிகளுக்கு முழுக்கடன் தள்ளுபடி, 200 யூனிட் மின்சாரம் இலவசம் என்று கவர்ச்சிகரமான வாக்குறுதிகள் வழங்கப்பட்டன.

ஆனால் ஆட்சிக்கு வந்தவுடன் 500 யூனிட் பயன்படுத்துவதற்கு மட்டும் இரண்டு மாதங்களுக்கு 200 யூனிட் வரை இலவசம் போன்ற ஏமாற்று அறிவிப்புகள் வந்தன. கடந்த தி.மு.க. அரசு வழங்கிய ரூ.1000 மட்டுமே பெண்களுக்கு மே மாதம் கொடுக்கப்பட்டுள்ளது. 2500 ரூபாய் வழங்குவார் விஜய் என்று பெண்கள் காத்திருக்கின்றனர். சில இடங்களில் இதற்கான போராட்டங்களும் நடந்துள்ளன.

தென்னிந்திய நல உரிமைச் சங்கம் என்ற பெயரில் 1916-இல் தொடங்கிய நீதிக்கட்சியின் தொடர்ச்சியான தி.மு.க. 1967-இல் பேரறிஞர் அண்ணா தலைமையில் முதன்முறையாக ஆட்சி அமைத்து தமிழ்நாடு என்று பெயர் சூட்டியது. 1967 முதல் 2026 வரை 69 சதவீத இட ஒதுக்கீடு பிறப்படுத்தப்பட்ட சமூக மக்கள் உயர்வுக்கு உறுதி செய்யப்பட்டது. இந்தத் திணிப்பு தடுக்கப்பட்டது. பெண்களுக்கு சொத்தில் சம உரிமை வழங்கப்பட்டது.

திருமதி. இந்திராகாந்தி 1975-இல் கொண்டுவந்த அவசர நிலையில் சிறையிலடைக்கப்பட்டு கடுமையாக தாக்கப்பட்டவர் தலைவர் மு.க. ஸ்டாலின். அவர் தலைமையில் 2021-2026 கால அரசு - முதலமைச்சரின் காலை உணவுத் திட்டம், கலைஞரின் மகளிர் உரிமைத் தொகை, புதுமைப் பெண் திட்டம், நான் முதல்வன், மகளிர் விடியல் பயணம், SMART வகுப்பறைகள், இல்லம் தேடி மருத்துவம், உயிர் காக்கும் 48, இரு இலக்க GDP என தமிழ்நாட்டை இந்தியாவிலேயே வளர்ச்சியடைந்த மாநிலமாக உயர்த்தியது.

இந்தியாவில் வேலை பார்க்கின்ற பெண்களில் 42% தமிழ்நாட்டில் உள்ளனர். 67% பெண்கள் பட்டப்படிப்பு பெறும் மாநிலமாக ஐந்து ஆண்டுகளில் வளர்ச்சி பெற்றது.

இத்தகைய வளர்ச்சி இருந்தபோதும் ஆங்காங்கு நடந்த சில சம்பவங்களை வைத்து தமிழ்நாட்டில் பெண்களுக்கு பாதுகாப்பில்லை என்றும், தி.மு.க. தீய சக்தி என்றும் இன்ஸ்டாகிராம் உள்ளிட்ட சமூக வலைத்தளங்களில் பல லட்சம் போலி கணக்குகள் உருவாக்கப்பட்டு ‘ரூட்’ என்கிற நிறுவனத்திற்கு பெருந்தொகை கொடுத்து, லட்சக்கணக்கான வீடியோக்கள் மூலம் நடிகர் ஜோசப் விஜய்க்கு ஆதரவான பிரச்சாரம் நடைபெற்றது.

100 நாள் ஆட்சியின் அவலம்

விஜய் பொறுப்பேற்ற இந்த 100 நாட்களில் அ.தி.மு.க. சட்டமன்ற உறுப்பினர்களை குதிரை பேரத்தின் மூலம் வாங்கி தன்னுடைய அரசாங்கத்தை காப்பாற்றிக் கொள்ள முயற்சி செய்கிறாரே ஒழிய, வேறு எந்த ஒன்றையும் மக்களுக்காக செய்யவில்லை.

ஒரு பள்ளிக்கூட பையனை போல காலையில் சீருடை அணிந்து கிளம்பி வருகிறார், மதியம் வீட்டிலிருந்து வந்த டிபன் பாக்ளில் உணவை சாப்பிடுகிறார், இல்லை சாப்பிடுவதாக நடிக்கிறார். மாலை 5 மணி அடித்தால் கிளம்பிவிடுகிற பள்ளிக்கூட பையனை போல கிளம்பிவிடுகிறார்.

கோவை கூலூரில் பத்து வயது குழந்தை பாலியல் வன்கொடுமை செய்து கொலை செய்யப்பட்டார். அந்த குழந்தையின் இறப்புக்கு இன்றைய முதல்வர் விஜய் இதுவரை எந்த பதிலும் சொல்லவில்லை. கோவையில் போதை கும்பலால் கல்லூரி மாணவன் படுகொலை, திருவொற்றியூரில் பள்ளி மாணவன் போதை கும்பலால் படுகொலை என பல்வேறு பகுதிகளில் பெண்களுக்கும் பாதுகாப்பற்ற சூழ்நிலை நிலவுகிறது.

சட்டமன்ற ஜனநாயகத்தின் மாண்பை கேலிக்கூத்தாக்கிய விஜய் ஆட்சியில், பெருந்தலைவர் காமராசர், பேரறிஞர் அண்ணா, தலைவர் கலைஞர், தளபதி ஸ்டாலின் ஆட்சிக்கால சட்டமன்றங்களில் இருந்த நகைச்சுவை, கலகலப்பு, பொருள் பொதிந்த விவாதங்கள் இல்லை.

தமிழ்நாடு நல்ல வளர்ச்சி பெற்ற மாநிலம். கல்வி, தொழில்நுட்பம், மருத்துவம், விவசாயம், பெண்கள் முன்னேற்றம் என அனைத்துத் துறைகளிலும் ஐ.நா.சபை அறிவித்த நிலைத்த வளர்ச்சி இலக்குகளை கடந்த ஐந்து ஆண்டுகளில் முழுமையாக எட்டியுள்ள மாநிலம். இந்த வளர்ச்சி தொடருமா? கீழே சென்றுவிடுமா? வளர்ச்சி அரசியலில் இருந்து கவர்ச்சி அரசியலுக்குள் சென்றுவிட்ட தமிழ்நாட்டின் நிலை என்னவாகுமோ என்ற கவலையே சமூக அக்கறை மிக்கவர்களின் இதய ஓட்டமாக இருக்கிறது.



நாமக்கல் கிழக்கு மாவட்ட தி.மு.க. இளைஞரணி சார்பில் பேரறிஞர் அண்ணாவின் 118வது பிறந்தநாள் விழா ராசிபுரம் 23வது வார்டு நாமக்கல் கிழக்கு மாவட்ட தி.மு.க. செயலாளரும், மாநிலங்களவை உறுப்பினருமான ராஜேஷ்குமார் அறிவழ்த்தும் படி, மாவட்ட இளைஞரணி அமைப்பாளர் வில்வநாத் ஆலோசனைப்படி, மாவட்ட இளைஞரணி துணை அமைப்பாளர் மா.கார்த்திக் தலைமையில் பெரியார், பேரறிஞர் அண்ணா, முத்தமிழறிஞர் கலைஞர் ஆகியோரின் திருவுருவப் படிக்கு மாலை அணிவித்து மலர் தூவி மரியாதை செலுத்தி, 300க்கும் மேற்பட்ட பொதுமக்களுக்கு காலை உணவு மற்றும் இனிப்புகள் வழங்கினர். இந்திகழ்ச்சியில் மாவட்ட மருத்துவரணி துணைத்தலைவர் சிவப்பிரகாசம், நகர இளைஞரணி துணை அமைப்பாளர் தினைஷ்குமார், ராஜேஷ்குமார், பாண்டி, மாணவரணி துணை அமைப்பாளர் கிஷோர், படையப்பா, சஞ்சய் மற்றும் சார்பு அணி நிர்வாகிகள் கலந்து கொண்டனர்.